

Malama 'a Fetu'u

Fai 'e Jane McBride
Makatu'unga i ha talanoa mo'oni

“Oku fakafiefia ke i heni mo kimoutolu he Palaimeli” (Tohi Hiva 'a e Fānau, 254).

Na'e fusi 'e Fetu'u hono valá. 'Oku kei ongo fai-kehe pē ke tui ha kofu ki he lotú. Na'e tui talausese lōloa pe mutu 'a e tamaiki fefine 'i hono siasi kimu'á he Sāpaté. Kae 'ikai 'i hono siasi fo'ou. Na'e toki papitaiso pē mo 'ene fa'eé ki he Siasi 'o Sisū Kalaisi 'o e Kau Mā'oni'oni 'i he Ngaahi 'Aho Kimui Ní.

Na'e māpuhoi 'a Fetu'u 'i he'ene sio ki he sio'atá. Na'e vēke-veke ke fuofua 'alu ki he lotú ko e mēmipa totonu, ka na'e toe manavasi'i foki. Kimu'á, na'e nofo pē mo e Fine'eikí 'i he kotoa 'o e taimi lotú. Ka 'oku 'alu 'eni ia ki he Palaimeli.

Na'e fakakuitaha 'a Fetu'u ki hono 'atá. Fēfē kapau he 'ikai lata ai? Fēfē kapau he 'ikai ke sai'ia ai 'a e longá fānau kehé?

“Fetu'u? 'Okú ke mauu?” Ko e ui atu ia 'a e fine'eikí. Na'e hifo mai 'a Fetu'u. Na'á ne 'eke ange, “Oku ou 'asi sai pē?”



Na'e malimali e Fine'eikí. “Okú ke hā faka'ofu'ofa.”

Na'e fingo'i atu 'e Fetu'u hono matá. “Kuo pau ke ke lea pehē. He ko 'eku fa'eé koe.”

“Okú ke mo'oni. Kuo pau ke u lea pehē. “He 'oku mo'oni.”

Na'e ki'i malimali 'a Fetu'u. 'Oku 'i ai ma'u pē ha founa 'a e Fine'eikí ke 'ai ke ne ongo'i lelei ange. Ka na'á ne kei tailiili pē. Fēfē kapau he 'ikai

fie lea ki ai e toenga 'o e longá fānau? Na'e 'i ai hano ngaahi kaungāme'a 'i he akó, ka na'e 'ikai ko ha kau mēmipa kinautolu 'o hono siasi fo'ou. Na'á ne faka'amu pehē ange mai na'e 'i ai ha tokotaha pē 'o hono ngaahi kaume'á ke na ō ki he lotú.

Na'á ne pehē ange ki he Fine'eikí, “Ko u toki manatu'i hake ha me'a kuo pau ke u fai.”

Na'e lele ki 'olunga 'o tū'ulutui 'i hono ve'e mohengá. “Tamai Hevani, kātaki 'o tokoni'i au ke u ma'u ha ngaahi kaume'a. 'Oku ou tui 'oku mo'oni e me'a na'e ako'i 'e he ongo faifekau, ka 'oku ou ilifia.”

Na'e tū'ulutui pē 'o fakaongoongo. Hili ha ki'i taimi nounou kuó ne ma'u ha ongo fakafiefia mo nonga pea na'e 'ikai ke toe fu'u tailiili fēfē.

Na'e tangutu 'a Fetu'u mo e Fine'eikí 'i he lotú he tafa'aki 'o ha fānau mo ha fanga ki'i tamaiki fefine 'e toko tolu. Na'e fakafe'iloaki mai 'e he ongomātu'á kinautolu pea kamata talanoa mo e Fine'eikí, kimu'a pea kamata 'a e lotú. Na'e tokoni 'a Fetu'u ki he fanga ki'i tamaiki fefine 'i hono valivali ha fakatātā 'o Sisū.

Na'e luelue mai 'a Pīsopo 'Anitelū kiante kinautolu. “Sisitā Kāningihemi! Fetu'u! Fakafiefia ke mamata kiante

koe he 'ahó ni.” Na'e malimali kiante kinautolu taki taha mo nau lulululu. Kuo ngalo 'ia Fetu'u ia e angalelei 'a e taha kotoa he lotú. Mahalo 'e ma'u pē hano kaume'a.

Na'e 'alu 'a Fetu'u ki he Palaimeli 'i he 'osi 'a e houalotu sākalamēnití. Na'e fakahilehila manavasi'i atu ki he longá fānau kehé 'i he'ene tangutú. Na'a nau pōtalanoa 'o hangē na'e 'ikai ke nau fakatokanga'i iá. Na'e tō hifo leva 'e lotu 'o Fetu'u. Tā 'e iku tuēnoa pē.

Fe'unga pē mo e hū mai 'a ha ki'i ta'ahine ta'u tatau mo Fetu'u. Fakakaukau 'a Fetu'u, “Na'e ngali manavasi'i mo ia foki.” “Te u lava 'o 'alu 'o fakalea ki ai.”

Na'e mihi'i leva 'e Fetu'u 'ene mānavá, pea lue atu ki he ki'i ta'ahiné. “Māō ē lelei, ko hoku hingoá ko Fetu'u. 'Oku ou fo'ou mai ki heni. Te ke fie tangutu 'i hoku tafa'aki?” Ne fakatau 'e Fetu'u 'ene mānavá. 'E fie hoko nai e ki'i ta'ahiné ko hano kaume'a?

Na'e ki'i malimali ange ki'i ta'ahiné. “Ko Sela au. 'Oku ou fo'ou mo au foki. Na'e toki hiki mai hoku fāmilí mei 'Oniteliō.”



Talaange 'e Fetu'u, “Na'á ku toki papitaiso pē mo 'eku fine'eikí he uike 'e ua kuo hilí.” “'Oku 'ikai ke u fakapapau'i e me'a 'oku totonu ke u fai.”

Ne toe lahi ange malimali 'a Selá. “Te ta fakakaukau'i fakataha.”

Na'e tangutu 'a Fetu'u mo Sela pea mo 'ena kalasí. Na'e fesiofaki 'a Fetu'u mo Sela he taimi 'e ni'ihī pea malimali. Pea malimali mai mo Sela. Na'e ongo'i nonga mo fiefia 'a Fetu'u.

Na'á ne 'ilo kuo tali 'e he Tamai Hēvaní 'ene lotú mo tokoni ke ma'u hano kaungāme'a.

Na'e kole ange 'a e faiakó 'i he kalasí kia Fetu'u mo Sela ke na fakafe'iloaki ange kinaua.

Ne tu'u 'a Fetu'u ki 'olunga. “Ko hoku hingoá ko Fetu'u Kāningihemi. Na'e papitaiso au mo 'eku fine'eikí 'i he uike 'e ua kuo hilí.” Na'e ki'i longo, pea malimali hono fofongá 'i he'ene vakai ki hono kaungāme'a fo'ou. “Pea ko hoku kaungāme'a 'eni ko Selá.” ■

'Oku nofo 'a e tokotaha na'á ne fai e talanoá 'i Kololato, USA.

FAKAKAUKAU KI AI

'E founa fēfē ha'o lava ke talitali lelei ha taha 'oku fo'ou atu ki he lotú?